

# जोहार छत्तीसगढ़

दैनिक हिन्दी

वर्ष: -14 अंक: 273

डाक पंजीयन 030/रायगढ़/2015-2017 मूल्य: 2 ₹ पृष्ठ: 4

पेज -3 पर

नेशनल हाईवे की चौड़ाई को लेकर मंत्री गडकरी से सांसद ...

धरमजयगढ़, गुरुवार 11 अगस्त 2022

विद्यालय की यह सोच विद्यार्थियों में देश भक्ति की भावना को मजबूती प्रदान ...

पेज -4 पर

JOHAR CHHATTISGARH epaper for login www.joharchhattisgarh.in



## मुख्यमंत्री ने सामुदायिक वन संसाधन अधिकार जागरूकता अभियान का किया शुभारंभ

9 अगस्त 2022 से 26 जनवरी 2023 तक होगा ग्राम सभाओं का आयोजन

रायपुर। छत्तीसगढ़ के अनुसूचित जनजाति और अन्य परम्परागत वनवासियों को जागरूक करने प्रदेश में 15 अगस्त से 26 जनवरी तक सामुदायिक वन संसाधन अधिकार जागरूकता अभियान चलाया जाएगा।



राज्य स्तर पर मार्गदर्शिका तैयार की गई है और मैदानी कर्मचारियों के लिए कार्यशालाएं आयोजित की गईं, परंतु ग्राम सभाओं में अभी भी सूचनाएं और प्रक्रियाएं पहुंच नहीं पा रही थी। अब पुनः मुख्यमंत्री ने समीक्षा की और ग्राम सभाओं को जागरूक करने के लिए एक विशेष

अभियान की आवश्यकता महसूस की। इसे ध्यान में रखते हुए फाउंडेशन फॉर इकोलॉजिकल सिस्तेमेटिक्स संस्था ने आदिवासी विकास विभाग और वन विभाग के मार्गदर्शन में ग्राम सभाओं को प्रक्रियाओं की जानकारी देने सामुदायिक वन संसाधन अधिकार जागरूकता अभियान का एक

केलेंडर तैयार किया। इसका शुभारंभ 9 अगस्त को मुख्यमंत्री भूपेश बघेल ने किया। यह अभियान 15 अगस्त 2022 से 26 जनवरी 2023 तक चलाया जाएगा। स्वतंत्रता दिवस के 75वें वर्ष के समारोह में सभी ग्राम पंचायतों में वन अधिकार कानून के बारे में

वाचन करते हुए अभियान की शुरुआत की जाएगी। इसके बाद जनवरी 2023 तक सभी वन आधारित गांवों में ग्राम सभाओं में सामुदायिक वन संसाधन पर चर्चा प्रस्ताव करने का लक्ष्य रखा गया है। इसमें अगस्त में दावों के शुभारंभ के लिए ग्राम सभा, सितंबर में लोकवाणी के माध्यम से मुख्यमंत्री से बातचीत, अक्टूबर को ग्राम सभा में प्रस्ताव, नवंबर में राज्य स्थापना दिवस पर कार्यक्रम, दिसंबर में हाट बाजार, जनवरी में ग्राम सभा में विचार आदि के संबंध में जागरूकता अभियान संचालित रहेगा। यह अभियान एक साझा अभियान है, जिसमें सभी स्वयंसेवी संस्थाएं जुड़ेंगी, जिन्होंने लंबे समय तक इस कार्य को गति दी है।

रायपुर में कई मकान डूबे, लोगों को किया गया रेस्क्यू बलौदाबाजार-खरौरा रूट बंद, बेमेतरा में कई गांव से संपर्क टूटा, कोंटा में बाढ़ का खतरा



जलमग्न है। दुर्ग में भी बारिश ने 4 साल का रिकार्ड तोड़ दिया है। वहीं आंध्र प्रदेश और तेलंगाना में भी लगातार बारिश हो रही है। बुधवार को भी तीनों प्रदेशों के लिए अलर्ट जारी है। छत्तीसगढ़-आंध्र प्रदेश-तेलंगाना रूट पर परवीरापुरम में एक फीट पानी भर गया है। आशंका जताई जा रही है कि जल स्तर बढ़ने से कुछ घंटों बाद तीनों राज्यों का संपर्क टूट सकता है। हालांकि गोदावरी नदी के जल स्तर में उछाल आया है, लेकिन अब शबरी में पानी बढ़ने लगा है इसके कारण कोंटा में बाढ़ के हालात बन रहे हैं। तेलंगाना और आंध्र प्रदेश में बारिश का रेड अलर्ट है। पिछले 24 घंटे में रायपुर में हुई मूसलाधार बारिश के बाद अब निचले इलाके बाढ़ की चपेट में आ गए हैं। सेज बहार में नाला उफान पर होने से पानी गांव में घुस गया है।

रायपुर भी सेजबहार नाला उफान पर होने से गांव में पानी घुस गया है। इसके कारण कई मकान डूब गए हैं। बेमेतरा में भी कई गांवों का संपर्क मुख्यालय से टूट गया है। आकाशवाणी बिजली गिरने से एक महिला की भी मौत हो गई है। दूसरी ओर राजनांदगांव जिला अस्पताल बारिश से

## ग्रामीणों ने रायपुर-जगदलपुर हाईवे किया जाम

कांकेर में माकड़ी ढाबा के पास सड़क पर बैठे; कहा-4 एकड़ सरकारी जमीन का करा दिया अवैध पक्का

कांकेर। छत्तीसगढ़ के कांकेर में बुधवार को ग्रामीणों ने रायपुर-जगदलपुर हाईवे जाम कर दिया। बड़ी संख्या में ग्रामीण सड़क पर बैठ गए। आरोप लगाया 4 एकड़ सरकारी जमीन पर कब्जा कर लिया गया है। उसे बेचकर पट्टा भी करा दिया।



घंटे बाद जाम खत्म हो गया और ग्रामीण अपने घर लौट गए। दरअसल, सारा विवाद माकड़ी से लगे ग्राम लाल मठवाड़ा में भानुप्रतापपुर जाने वाले मार्ग पर स्थित 4 एकड़ सरकारी जमीन का है। ग्रामीणों का कहना है कि वह 1980-81 में बोधघाट परियोजना के तहत ली गई थी।

वहां की खाली जगह पर सरकार ने सागीन आदि का प्लांटेशन कराया। अब वह बड़े पेड़ बन चुके हैं। उस जमीन को एक व्यक्ति ने पट्टा बनवाकर अपने नाम करवा लिया है। जिस जगह पौधे लगाए गए, उसे भी क्रय कर लिया। बरसते पानी में सड़क

पर जाम लगाए ग्रामीण। ग्रामीणों का यह भी कहना है कि उस जमीन के पास ही गांव के पतिराम की 25 डिसेमिल जमीन थी। वहां पतिराम ने परिवार खेती करता था। उसे भी कब्जा कर बेच दिया गया। जबकि पतिराम को नहीं पता कि

उसकी जमीन कब बेची गई है। ग्रामीणों का आरोप है कि उन्होंने अपर कलेक्टर से भी शिकायत की थी, लेकिन उन्होंने भी जमीन खरीदने वाले के पक्ष में रिपोर्ट तैयार कर दी। ग्रामीणों ने चेतावनी दी कि जमीन खाली नहीं की गई तो वे वहां बस्ती बसा लेंगे।

## रपटा पार करते नाले में बह गए 3 युवक

राजनांदगांव में हादसा, 2 युवकों ने तैर कर बचाई जान; तीसरे की 5 घंटे से तलाश जारी

राजनांदगांव। छत्तीसगढ़ में लगातार हो रही बारिश के चलते नदी-नाले उफान पर हैं। इसके बाद भी लोग लापरवाही कर रहे हैं। यह लापरवाही अब लोगों की जान पर भी भारी पड़ने लगी है। राजनांदगांव में बुधवार दोपहर तीन युवक रपटा पार करते समय नाले में बह गए। इस दौरान दो की तो जान बच गई, लेकिन एक युवक का अभी तक पता नहीं चल सका है। उसकी 5 घंटे से तलाश जारी है। मामला जालाबांधा चौकी क्षेत्र का है। जानकारी के मुताबिक, जिले में दो दिन से हो रही बारिश ने जनजीवन अस्त-व्यस्त कर दिया

है। खेरगढ़ ब्लॉक के बगमर्ग गांव से लाता हुआ नाला बहता है। इस नाले के ऊपर से बुधवार दोपहर करीब 12 बजे स्थानीय निवासी रुपेश साहू (21) सहित तीन लोग पार कर रहे थे। इसी दौरान पानी का तेज बहाव आया और तीनों नाले में गिर पड़े। तेज बहाव में किसी तरह से दो युवक तैरकर बाहर निकल आए, लेकिन रुपेश का पता नहीं चला।



## बधाई...



भाई बहन का पर्व रक्षा बंधन के पावन पर्व पर सुधी पाठकों, विज्ञापनदाताओं को जोहार छत्तीसगढ़ की ओर से हार्दिक बधाई एवं शुभकामनाएं...

- संपादक

## अवकाश

रक्षा बंधन के पावन पर्व पर जोहार छत्तीसगढ़ कार्यालय में अवकाश रखा गया है जिससे पाठकों को अगला अंक- 12 अगस्त 2022 को प्राप्त होगा।  
-व्यवस्थापक

## थाने में कॉन्स्टेबल ने किया जमकर हंगामा, बर्खास्त

नाबालिग से रेप मामले में धराया छोटा भाई, तो आरक्षक ने खोया आपा, पुलिसकर्मियों से की धक्कामुक्की

जांजगीर-चांपा। जांजगीर-चांपा के पामगढ़ थाने में पदस्थ आरक्षक को थाने में हंगामा और अन्य पुलिसकर्मियों से गालीगलौज व धक्कामुक्की करना भारी पड़ गया। दरअसल आरक्षक रज्जू टंडन के भाई साहिल टंडन (21 वर्ष) को POCSO (The Protection of Children from Sexual Offences) एक्ट के तहत पुलिस ने 4 अगस्त की रात निरपेक्ष कर लिया था, जिस पर वो आवेशित हो गया। जब आरक्षक रज्जू टंडन ने अपने भाई



साहिल को थाने में देखा, तो पहले तो उसे लॉकअप से निकालने का प्रयास किया, लेकिन जब ऐसा नहीं हो सका, तो उसने पुलिसकर्मियों से धक्कामुक्की और गालीगलौज की। थाने में हंगामा करने पर एसपी विजय अग्रवाल ने आरक्षक रज्जू टंडन को बर्खास्त

कर दिया है। आरक्षक का आरोपी भाई साहिल टंडन सैनिक कॉलोनी पामगढ़ का रहने वाला है। उसे आईपीसी की धारा 363, 366, 376 और चॉक्सो एक्ट की धारा 4 के तहत गिरफ्तार किया गया था। आरक्षक रज्जू टंडन रात करीब 11.30 बजे थाने पहुंचा।

## बस स्टेण्ड में अशांति फैलाने वाले 4 आरोपी गिरफ्तार

रायपुर। टिकरापारा थाना क्षेत्र के न्यू बस स्टेण्ड में अशांति फैलाने वाले 4 आरोपियों को पुलिस ने गिरफ्तार किया है। पुलिस ने आरोपियों का जूल्स निकाले हैं। मिली जानकारी के अनुसार भाटागांव स्थित न्यू बस स्टेण्ड में कुछ असमाजिक तत्वों द्वारा यात्रियों को परेशान करते हुए उनसे रुपये की मांग की जा रही थी तथा बस स्टेण्ड स्थित दुकान व डेटा संचालित करने वाले लोगों को भी डरा धमकाकर उनका कुछ समान मनमाने रूप से उठकर ले जाने के साथ ही रुपयों की भी मांग करने की शिकायत प्राप्त हुई थी।

## घर बैठे ही लोगों को मिला 12 लाख स्मार्ट कार्ड आधारित पंजीयन प्रमाण-पत्र तथा ड्राइविंग लायसेंस

रायपुर। मुख्यमंत्री श्री भूपेश बघेल की मंशा के अनुरूप परिवहन मंत्री श्री मोहम्मद अकबर के मार्गदर्शन में प्रदेश में परिवहन विभाग द्वारा नई सुविधा 'तुंहर सरकार तुंहर द्वार' का कुशलतापूर्वक संचालन किया जा रहा है। इसके तहत जून 2021 से जुलाई 2022 तक 11 लाख 85 हजार 460 सौ स्मार्ट कार्ड आधारित पंजीयन प्रमाण-पत्र और ड्राइविंग लायसेंस आवेदकों के घर भेजे जा चुके हैं। इनमें 07 लाख 95 हजार 054 स्मार्ट कार्ड आधारित पंजीयन प्रमाण-पत्र तथा 03 लाख 90 हजार 406 ड्राइविंग



लायसेंस शामिल हैं। परिवहन मंत्री श्री मोहम्मद अकबर द्वारा 'तुंहर सरकार तुंहर द्वार' के सुव्यवस्थित संचालन के लिए लगातार निगरानी रखी जा रही है। परिवहन विभाग द्वारा संचालित 'तुंहर सरकार तुंहर द्वार' योजना लोगों की सुविधा के लिए जरूरत नहीं है।

एक महत्वपूर्ण योजना है। इसमें लोगों को परिवहन संबंधी 22 सेवाएं उनके घर के द्वार पर पहुंचाकर दी जा रही हैं। जन केंद्रित इस सुविधा के अंतर्गत लोगों को अब बार-बार परिवहन विभाग का चक्र लगाने की जरूरत नहीं है।

## ट्रक लावारिस छोड़ सामान लेकर चालक फरार

रायपुर। ट्रक चालक ने ट्रक में लोड सामान को लेकर भाग गया और वाहन को लावारिस हालत में छोड़कर भाग गया। प्रार्थी की शिकायत पर कबीरनगर पुलिस ने आरोपी चालक के खिलाफ अपराध दर्ज किया है। मिली जानकारी के अनुसार वजीरा बाग महाराष्ट्र निवासी प्रार्थी जाकीर साह 29 वर्ष ने थाने में शिकायत किया कि आरोपी राशिद मोहम्मद खान पेशे से ट्रक चालक है। बताया जाता है कि आरोपी प्रार्थी के ट्रक क्रमांक एमएच 14 जेपी 2499 को चलाता है।

## रक्षाबंधन ...

इस साल रक्षाबंधन पर भाईयों की कलाई के साथ बिहान दीदीयों का त्यौहार भी होगा रंगीन

## भाईयों की कलाई पर सजेगी रूद्राक्ष, बीज, धान, बांस से बनी राखियां

रायपुर। इस साल रक्षाबंधन में भाईयों की कलाई के साथ स्व-सहायता समूहों की दीदीयों का रक्षाबंधन का त्यौहार भी खुशियों से रंगा होगा। भाईयों की कलाईयों में जहां छत्तीसगढ़ की माटी की सौंधी महक लिए धान, चावल, बीज और बांस की राखियां सजेगी।



आएंगी। हर साल की तरह इस साल भी छत्तीसगढ़ में महिला स्व-सहायता समूह की महिलाओं द्वारा बड़े प्रेम और उत्साह से भाईयों के लिए मनमोहक और आकर्षक राखियां बनाई गई हैं। मुख्यमंत्री श्री भूपेश बघेल की पहल पर शुरू हुए सी-मार्ट में इन राखियों की बिक्री से उन्हें अच्छी आय भी हुई है। महासमुंद जिले में छत्तीसगढ़

राज्य ग्रामीण आजीविका मिशन बिहान अंतर्गत समूह की 140 से अधिक दीदीयों ने बांस, धान, रूद्राक्ष बीज, मोती, रुद्राक्ष, उन और सूती धागे से राखियां तैयार की हैं। इसे उन्होंने सौम्य बंधन का नाम दिया है। इसे शहरी, ग्रामीण बाजारों के साथ-साथ सी-मार्ट में भी विक्रय किया जा रहा है। जिला मुख्यालय सहित सभी ब्लॉक मुख्यालयों में इन महिलाओं को बिक्री के लिए स्टॉल भी उपलब्ध कराये गए हैं। इसके अलावा

स्थानीय हाट बाजारों सहित पड़ोसी जिलों में भी इनकी अच्छी मांग है। स्थानीय बाजार में समूह द्वारा बनाई गई राखियों को 10 रूपए से लेकर 50 रूपए तक बेचा जा रहा है। रक्षाबंधन का त्यौहार समूह की महिलाओं के लिए एक नई सौगात लेकर आया है। राजनांदगांव जिले में स्वीप योजना के तहत राखी निर्माण का प्रशिक्षण लेकर लगभग 80 समूहों की 100 से अधिक महिलाएं राखी निर्माण और विक्रय कर रही हैं। इस वर्ष बिहान दीदीयों ने मार्केट के डिमांड के अनुरूप खूबसूरत, फेंसी राखियां बनाई हैं। अब तक महिलाओं ने 35 हजार से अधिक राखियां बनाई हैं, जिनमें से 17 हजार राखियों का विक्रय किया जा चुका है।

रायपुर। राजभवन के कान्फ्रेंस हॉल में आज राज्यपाल के सचिव श्री अमृत खलखो के निर्देशानुसार उप सचिव श्री दीपक कुमार अग्रवाल ने स्वतंत्रता दिवस के अवसर पर आयोजित होने वाले कार्यक्रम के तैयारियों के परिप्रेक्ष्य में विभिन्न विभागीय अधिकारियों को बैठक ली। उन्होंने कहा कि राष्ट्रीय पर्व के उपलक्ष्य पर राजभवन में ध्वजारोहण सहित संध्याकाल में स्वागत समारोह आयोजित होगा। उन्होंने कहा कि संबंधित विभाग के अधिकारी अपने जिम्मेदारियों का निर्वहन सजगता से करें और कार्यक्रम को सफल बनाएं। बैठक में तय किया गया कि स्वागत समारोह के दौरान

## स्वतंत्रता दिवस-2022 की तैयारियों के परिप्रेक्ष्य में राज्यपाल के उप सचिव ने ली बैठक

रायपुर। राजभवन के कान्फ्रेंस हॉल में आज राज्यपाल के सचिव श्री अमृत खलखो के निर्देशानुसार उप सचिव श्री दीपक कुमार अग्रवाल ने स्वतंत्रता दिवस के अवसर पर आयोजित होने वाले कार्यक्रम के तैयारियों के परिप्रेक्ष्य में विभिन्न विभागीय अधिकारियों को बैठक ली। उन्होंने कहा कि राष्ट्रीय पर्व के उपलक्ष्य पर राजभवन में ध्वजारोहण सहित संध्याकाल में स्वागत समारोह आयोजित होगा। उन्होंने कहा कि संबंधित विभाग के अधिकारी अपने जिम्मेदारियों का निर्वहन सजगता से करें और कार्यक्रम को सफल बनाएं। बैठक में तय किया गया कि स्वागत समारोह के दौरान



संबंधित विभाग के अधिकारियों को दिए गए निर्देश

वितरण की व्यवस्था कलेक्टर रायपुर द्वारा की जाएगी। आयुक्त नगर निगम को राजभवन परिसर एवं सड़कों की साफ सफाई, रंगीन झंडों की व्यवस्था, उद्यान विभाग को सजावटी पौधों तथा लॉन की सफाई की जिम्मेदारी दी गई। साथ ही कार्यक्रम के दौरान कोविड प्रोटोकॉल का अनिवार्य रूप से पालन किया जाएगा।

# नीतीश सबके हैं, आगे सबके बने रहने की होगी चुनौती

क्रांति की धरती बिहार में अगस्त क्रांति के दिन पलटी मार कर नीतीश कुमार ने सत्ता की बाजी एक बार फिर पलट दी। क्रांति का नया स्वर बुलंद कर दिया। नीतीश ने सियासी गुल खिला कर कमल को मुरझा दिया। हालांकि अब नीतीश की चुनौतियां और ज्यादा बढ़ गई हैं। नीतीश सबके हैं लेकिन क्या आगे भी वह बिहार से दिल्ली तक सबके बने रह पाएंगे, यही उनके लिए बड़ी चुनौती होगी।

दरअसल, एक तरफ, नीतीश के सामने सबके बने रहने की चुनौती है तो दूसरी ओर भाजपा के सामने सबका साथ, सबका विकास के मंत्र का टोटा है। बिहार विधानसभा चुनाव के दौरान एक पोस्टर खूब चर्चा में था- नीतीश सबके हैं। यही पोस्टर फिर पटना की सड़कों पर नजर आया। गठबंधन से महागठबंधन की ओर पलटी मार कर नीतीश ने फिर से साबित कर दिया है कि वह सबके हैं लेकिन अब उनके सामने आगे भी सब के बने रहने की चुनौती होगी।

बिहार की सियासी बिसात पर नीतीश ने बाजी पलट दी है और शह-मात के खेल में गुल खिलाते हुए कमल को मुरझा दिया है। क्रांति की धरती बिहार से अगस्त क्रांति के दिन नई सियासी क्रांति की पटकथा लिखी गई। नीतीश ने बिहार से दिल्ली को आंखें दिखाकर भले दिल्ली पर



बिहार की सियासी उदात्क

नीतीश ने बिहार से दिल्ली को आंखें दिखाकर भले दिल्ली पर लिगाहें टिका रखी हों लेकिन बिहार से दिल्ली तक आगे नीतीश के लिए सबके हैं या सब के बने रहने की राह आसान नहीं है। जाहिर है, 2024 के लोकसभा चुनाव हो या 2025 के बिहार विधानसभा चुनाव, इन दोनों से पहले बिहार में शह-मात के नये-नये सियासी दांव नजर आएंगे।

नीतीश फिर सब (राजद, कांग्रेस, हम, वाम व अन्य) के हैं, लेकिन मंत्रिमंडल में भागीदारी के बाद बिहार में इन सभी सहयोगी दलों के विधायकों को संतुष्ट रख

इतना आसान नहीं होगा। ऐसे में न केवल अकेले जदयू बल्कि राजद-कांग्रेस सरीखी पार्टियों के सामने भी भविष्य में अपने-अपने कुनबे को साथ

बचाए रखने की चुनौती होगी। इन सभी के असंतोष को धामकर नीतीश के लिए सब के हैं...की चुनौती होगी। देर-सबेर महागठबंधन के विधायकों में यदि असंतोष पनपता है तो भाजपा के फायदा उठाने की सियासी कयासबाजी को नकारा नहीं जा सकता है। नीतीश के इस सियासी दांव को राजनीतिक गलियारे में भले लोकसभा चुनाव में पीएम उम्मीदवारी के नजरिये से मास्टर स्ट्रोक माना जा रहा हो, लेकिन नीतीश के लिए दिल्ली अभी दूर दिखती है। तब आरसीपी के कंधे की जरूरत न होगी। जाहिर है कि इस नई सरकार के लिए करीब तीन साल तीन महीने का कार्यकाल पूरा करने की राह निरूपित नहीं है। ऐसे में बिहार के राजनीतिक परिदृश्य के नजरिए से भी नीतीश के सामने सबके हैं और सब के बने रहने की चुनौती होगी। नीतीश के सामने बिहार में

राजकाज, विधि-व्यवस्था और आर्थिक पटर पर विकास को रफतार को डबल इंजन के बौर सरपट दौड़ाने की चुनौतियां भी होंगी। किसी जमाने में जंगल राज और कर्मचारियों-पेंशनभोगियों को वेतन-पेंशन के लाले वाले इस राज्य ने इस कोरोना आपदा के दौरान समूचे देश के लिए मुफ्त वैक्सीन की राह खोली। अब अकेले अपने बूते इन चुनौतियों से नीतीश को बिहार को उबारना होगा। नीतीश के सामने स्पीकर, गृह मंत्री, मंत्रालयों के विभागों का बंटवारा जैसे मुद्दों पर भी महागठबंधन में संतुलन बनाये रखने की चुनौती होगी।

यही कारण है कि बुधवार को भी बाकी मंत्रियों को शपथ नहीं दिलाई गई। फिलहाल, नीतीश-तेजस्वी ने शपथ ली है। नीतीश की स्पीकर बदलने को लेकर भाजपा से जो अनबन हुई थी, वही स्पीकर की कुर्सी दूसरे पाले में देने की लाचारी भी दिख रही है। नीतीश के इस सियासी दांव को राजनीतिक गलियारे में भले लोकसभा चुनाव में पीएम उम्मीदवारी के नजरिये से मास्टर स्ट्रोक माना जा रहा हो, लेकिन नीतीश के लिए दिल्ली अभी दूर दिखती है। इसकी एक वजह यह है कि नीतीश के पीएम उम्मीदवार के कयास भले लगाए जाने लगे हों लेकिन सवाल उठता है कि क्या नीतीश आगे भी सबके बने रह पाएंगे। क्या क्षेत्रीय क्षत्रप केसीआरवार, शरद पवार, ममता बनर्जी, अरविंद केजरीवाल विपक्ष के एकजुट पीएम उम्मीदवार के तौर पर नीतीश के नाम पर आसानी से मुहर लगा देंगे? क्षेत्रीय दलों की बात तो दूर क्या राष्ट्रीय और सबसे पुरानी पार्टी कांग्रेस इतनी आसानी से पीएम उम्मीदवारी के लिए अपनी दावेदारी छोड़ देगा?

हरि वर्मा

## संपादकीय

### व्यापार घाटा, समाधान ढूंढें

तात्कालिक कोई बड़ी चुनौती भारत के सामने नहीं है। लेकिन महंगाई और मंदी का जो ट्रेंड है, उसके दीर्घकालिक होने के हालात हैं। ऐसे में निश्चित होना सही नजरिया नहीं होगा। बीते जून में भारत के व्यापार घाटे का रिकॉर्ड बना था, जब ये घाटा 26 बिलियन डॉलर से अधिक दर्ज हुआ। तभी उसे चेतावनी की एक घंटी बजाया गया था। लेकिन जुलाई में तो बाद उससे बहुत आगे बढ़ गई। ये घाटा 31 बिलियन डॉलर से भी आगे चला गया है। इसके साथ ही एक और चिंताजनक पहलू यह रहा कि भारत के निर्यात में 12 प्रतिशत की गिरावट दर्ज हुई। अब जबकि अमेरिका और यूरोप पर मंदी का साया गहरा रहा है, तो आशंका है कि उससे भारत के निर्यात पर और खराब असर पड़ेगा। जबकि आयात बिल को घटाने का कोई रास्ता निकलता नहीं दिख रहा है। पेट्रोलियम और अन्य कॉमोडिटी की महंगाई से पहले जितनी ही चीजें मंगाने पर ज्यादा विदेशी मुद्रा खर्च करनी पड़ रही है। यह आसन्न बड़ी समस्या का संकेत है। यह लोक है कि अभी भारत के पास मजबूत विदेशी मुद्रा भंडार है। इसलिए तात्कालिक कोई बड़ी चुनौती सामने नहीं आएगी। लेकिन दुनिया की तमाम संस्थाएं और विशेषज्ञ चेतावनी दे रहे हैं कि अभी महंगाई और मंदी का जो ट्रेंड है, उसके दीर्घकालिक होने के हालात हैं। ऐसे में भविष्य में गंभीर चुनौती अवश्य सामने आएगी। इसलिए अभी से सतर्क होने की जरूरत है। गौरतलब है कि देश में अधिक डॉलर लाने के लिए सरकार ने जो दो उपाय घोषित किए थे (कंपनियों के डॉलर में कर्ज लेने की सीमा को दो गुना करना और अनिवासी भारतीयों की रकम आकर्षित करने के लिए बैंकों को ब्याज दर में लचीलापन अपनाने की छूट देना), उनसे कोई उल्लेखनीय लाभ नहीं हुआ है।

# भाई और बहन के स्नेह का त्योहार रक्षाबंधन

भारतीय संस्कृति में रक्षाबंधन का त्योहार भाई-बहन के प्रेम का एक अविरोध त्योहार माना जाता है जिसमें भाई के स्नेह और प्रेम रूपी धागे को उसके कलाईयों में बांधकर, बहन उसके दीर्घायु की कामना करती है और भाई भी उसके जीवन पर्यंत उसके सुहाग और उसकी रक्षा करने के वाचन देता है इससे एक ओर तो सामाजिक और पारिवारिक सहभागिता बढ़ती है

दूसरी ओर भावनात्मक संबंध और सहकार की भावना भी विकसित होती है। वर्तमान समय में आधुनिकता के दौर में विभिन्न आयामों को लेकर संयुक्त परिवार विचलित हो रहे। आज संयुक्त परिवार की अवधारणा शहरों में तो काम देखने को मिल ही रही है परंतु इसका प्रभाव ग्रामीण क्षेत्र में भी देखने को मिल रहा है उसमें अनन्य प्रकार के अवसाद दिखायी देते हैं जिससे आपसी मन मुटाव बढ़ता है। ऐसे में यह त्योहार एकता के सूत्र में (घर, परिवार और परिजनों को) बांधने का काम करता है। रक्षा बंधन का त्योहार भी ऐसे ही भावनात्मक संबंधों को विकसित करता है जिसमें इस दिन भाई बहन आपस में मिलकर एक दूसरे के लिए मंगलकामियां और दीर्घायु की कामना करते हैं। रक्षा बंधन का त्योहार इस परिदृश्य से भी अधिक प्रासंगिक है की इसमें केवल भाई-



बहन ही नहीं अपितु सम्पूर्ण परिवार एक साथ बैठकर प्रसन्नता को साझा करते हैं। ऐसे त्योहारों से रिश्तों में समन्नता और मधुरता बढ़ती है जिससे की रिश्ते लंबे समय तक कायम रहते हैं और आपसी शिक्वे-गीले खत्म हो जाते हैं। इस दिन बहन स्वयं भाई के घर पहुँचती है और अपने भाव के अनुसार उसका सत्कार करते हुए रक्षा (राखी) बांधती है और

उसका तिलक भी करती है साथ ही यह भी प्रथा प्रचलित है की हल्दी और चावल का टीका लगाया जाता है जिसे एक थाली में सजाकर भाई की आरती उतारकर उसका मुँह मोटा करारकर उसके दहिने हाँथ में रक्षा (राखी) बांधी जाती है और उसके दीर्घायु की कामना भी बहन करती है। इसके उपरांत भाई के द्वारा यद्यपि कुछ भौतिक उपहार प्रदान किया जाता है परंतु इसका

अर्थ यह नहीं होता की उस उपहार के माध्यम से राखी की सम्पूर्ण आयदगी हो जाती है। इसमें भाई यह संकल्प लेता है की वह जीवन पर्यंत उसके और उसके सुहाग की रक्षा करेगा, परंतु इस रक्षा बंधन में सभी भाईयों को यह संकल्प लेना चाहिए की वह ऐसा कोई भी कृत्य दूसरों की बहनों के साथ नहीं करेगा जो उनके बहन के लिए भी ठीक और उचित ना हो। सभी बहनों को

भी यह सुनिश्चित करना होगा की आज जो अन्य बहने पौडित हो रही है, सामाजिक बहिष्कार झेल रही है, समाज उन्हे सम्मान नहीं दे रहा है, क्योंकि वह किसी दरिद्र का शिकार हो गई थी। किसी ने उन्हे बीच रास्ते में ही छोड़ दिया जबकि पूरा जीवन साथ निभाने का संकल्प लिया था। बहुत सी बहने अन्याय और अमानवीयता का बोझ झेल रही हैं ऐसे में रक्षा की पूर्ण संकल्पना कारगर नहीं होगी। ऐसे में सभी बहनों को यह संकल्प इस रक्षा बंधन के त्योहार में जरूर लेना चाहिए की वह अपने सभी को न करने को कहे तभी ऐसे में त्योहारों की सार्थकता और प्रगतिशीलता कारगर साबित होगी।

- स्नेहा यादव

पत्रलेखा चटर्जी

## मिला जुला

# सीतापुर के आदिवासी समुदाय द्वारा मनाया गया विश्व आदिवासी दिवस

जोहार छत्तीसगढ़-सीतापुर।

9 अगस्त को संयुक्त राष्ट्र संघ द्वारा घोषित विश्व आदिवासी दिवस के रूप में मनाया जाता है, इसी के अंतर्गत सरगुजा जिले के सीतापुर में भी क्षेत्र के आदिवासी समुदायों द्वारा विश्व आदिवासी दिवस मनाया गया। आपको बता दें कि सीतापुर क्षेत्र के सभी समुदायों के आदिवासी अपने क्षेत्रों से सीतापुर पहुंचे थे कार्यक्रम का आयोजन सीतापुर के लाल बहादुर शास्त्री स्टेडियम में किया गया था। प्रास, जानकारी के अनुसार कार्यक्रम का आयोजन छत्तीसगढ़ के मुख्यमंत्री भूपेश बघेल द्वारा किया गया था, इस कार्यक्रम में मुख्य अतिथि के तौर पर क्षेत्रीय विधायक एवं छत्तीसगढ़ शासन के खाद्य एवं सांस्कृतिक मंत्री अमरजीत भगत पहुंचे थे, साथ ही यहां के क्षेत्रीय आदिवासी नेताओं, अधिकारियों एवं गणमान्य नागरिकों के साथ लगभग 15000 से ऊपर



आदिवासी समुदाय कार्यक्रम में सम्मिलित हुए थे, कार्यक्रम की शुरुआत आदिवासी समुदाय द्वारा अपनी पारंपरिक पूजा के साथ प्रारंभ हुआ, जिसमें क्षेत्र के सभी समुदाय के आदिवासी बैंग, सम्मिलित हुए थे। आदिवासी समुदाय द्वारा बृहद रैली सीतापुर में निकाली गई, जो लाल बहादुर शास्त्री स्टेडियम से निकलकर नगर भ्रमण करते हुए पुनः लाल बहादुर शास्त्री स्टेडियम पहुंची, इस रैली में आदिवासी अपने पारंपरिक वेशभूषा में सज धज कर नाचते गाते रैली में शामिल हुए, लाल बहादुर शास्त्री स्टेडियम

में सांस्कृतिक कार्यक्रमों का भी आयोजन किया गया जिसमें क्षेत्र के स्कूलों एवं कॉलेजों के आदिवासी छात्रों ने बड़ चढ़कर हिस्सा लिया और रंगारंग कार्यक्रमों की प्रस्तुति दी,



कार्यक्रम प्रस्तुत करने वाले समूहों को क्षेत्रीय विधायक एवं छत्तीसगढ़ शासन के खाद्य सांस्कृतिक मंत्री अमरजीत भगत द्वारा साड़ी धोती एवं पैसे देकर प्रोत्साहित किया गया, मंत्री अमरजीत भगत ने अपने उद्बोधन में कहाए कि हमारे मुख्यमंत्री द्वारा आदिवासियों के लिए पूरे छत्तीसगढ़ में आज विश्व आदिवासी दिवस के अवसर पर छुट्टी घोषित किया गया हैए साथ ही उन्होंने कहा आज स्टाल लगाकर लोगों को वन अधिकार पट्टा दिया गया है, तथा विशेष पिछड़ी जनजाति कोरवा एवं पंडो

को नोकरी में विशेष नियुक्ति आज दिया गया है, साथ ही क्षेत्र के शहीद कृष्णनाथ किंडो के सम्मान में उनकी प्रतिमा उनके गांव में लगाने की घोषणा की, साथी ही क्षेत्र के जो पूर्व विधायक एवं नेता हैं उन स्वर्गीय नेताओं की प्रतिमा भी सीतापुर क्षेत्र में लगाने की घोषणा की, उन्होंने कहा आदिवासियों के लिए बन रहे आदिवासी भवन का काम चालू हो गया है वह अगले साल तक बन कर पूर्ण हो जाएगा और अगले आदिवासी दिवस में कार्यक्रम की शुरुआत वहीं से की जाएगी।

# उद्योग मंत्री कवासी लखमा ने की विकास कार्यों की समीक्षा

रेगड़गढ़ में प्राथमिकता से मूलभूत सुविधाएं सुनिश्चित करने के लिए निर्देश



जोहार छत्तीसगढ़-सुकमा।

कोण्टा बाढ़ प्रभावित हितग्राहियों के बैंक खातों डाली जाएगी मुआवजा राशि

आबकारी एवं उद्योग मंत्री कवासी लखमा की अध्यक्षता में आज संयुक्त जिला कार्यालय के सभाकक्ष में जिले में संचालित विभागीय योजनाओं की समीक्षा बैठक आहूत की गई। मंत्री लखमा ने कोण्टा क्षेत्र में आयी बाढ़ के दौरान लोगों को जल्द राहत पहुंचाने और हर संभव सहयोग प्रदान करने के लिए जिला प्रशासन सहित जनप्रतिनिधियों और पुलिस विभाग की प्रशंसा करते हुए कहा कि कोण्टा में आयी बाढ़ भीषण थी। आप सभी के तत्परता के फलस्वरूप स्थानीय निवासियों को समय पर मदद मिली और कोई हताहत नहीं हुये। उन्होंने कहा कि कोण्टा में हुये क्षति का आकलन जल्द से जल्द किया जा सके। इसके साथ ही छिन्दगढ़ ब्लॉक में क्षतिग्रस्त सड़कोंए पुलिस का शीघ्र मरम्मत करवाने निर्देशित किया। रेगड़गढ़ में मूलभूत सुविधाओं की उपलब्धता को प्राथमिकता

हेतु निर्देशित करने को कहा। ताकि किसी भी प्रकार की क्षति का आकलन जल्द से जल्द किया जा सके। इसके साथ ही छिन्दगढ़ ब्लॉक में क्षतिग्रस्त सड़कोंए पुलिस का शीघ्र मरम्मत करवाने निर्देशित किया। रेगड़गढ़ में मूलभूत सुविधाओं की उपलब्धता को प्राथमिकता

शिविर संचालन करने को कहा। बैठक में उन्होंने जिले में संचालित विभिन्न विभागों के द्वारा संचालित योजनाओं की जानकारी ली। इस दौरान उन्होंने जिले में खाद बीज, वर्मी खाद भण्डारण एवं उठाव का संज्ञान लिया। जिले में मुख्यमंत्री वृक्षारोपण प्रोत्साहन योजना, धान के बदले अन्य फसल की प्रगति की जानकारी ली। उन्होंने स्थानीय अधिकारी, जनप्रतिनिधियों को ग्रामीणों के मध्य कोदोए कुटकी की फसल लेने के लिए प्रोत्साहित करने कहा। इसके साथ ही छिन्दगढ़ ब्लॉक में सरपंच, सचिव, जनपद सदस्य की बैठक लेकर रागी की फसल लगाने हेतु कुषकों को प्रोत्साहित करने के निर्देश दिए। पशुपालन विभाग अंतर्गत व्यक्ति मूलक योजनाओं की समीक्षा के दौरान उन्होंने कहा कि पशु विवरण योजना का असल लाभ प्रदान किए जाने पर जोर देते हुए कहा कि जिले में अण्डा उत्पादन के लिए आंगनबाड़ी में अण्डा प्रदान किए जाने पर जोर देते हुए कहा कि जिले में अण्डा उत्पादन के लिए बड़ी योजना स्थापित करें। इसके साथ ही पशु पालन विभाग के अधिकारियों को पशु रोग बचेपम के प्रति सतर्क एवं सजग रहने के निर्देश दिए।

# बारिश के मौसम में बच्चों को बीमारियों से बचाए-डॉ.मीरा बघेल

जोहार छत्तीसगढ़-रायपुर।

बारिश के मौसम में बच्चों में सर्दी, खांसी, जुकाम, डायरिया और चर्म रोग जैसी बीमारियां होने का सबसे ज्यादा खतरा रहता है। पानी में भीगने पर बुखारए सिरदर्द और कभी कभी कब्ज भूख न लगने की शिकायत भी बच्चों में हो जाती है। इसके अलावा बारिश के दिनों में डेंगुए मलेरिया के भी मामले सामने आते हैं। मुख्य चिकित्सा एवं स्वास्थ्य अधिकारी डॉ. मीरा बघेल कहती हैं बारिश के मौसम में बच्चों सबसे ज्यादा बीमार पड़ जाते हैं। फ्लू वायरल फीवर, डायरिया, टाइफाइड, हेपेटाइटिस, जिन्डिस पीलिया शरीर में दर्द की समस्या सामने आती हैं। बरसात कई तरह की बीमारियां भी साथ लेकर आती है।

इसीलिए बच्चों पर विशेष ध्यान देने की आवश्यकता होती है। बच्चों को बरसात के रुके हुए पानी में खेलने और रिमझिम बूंदों में भीगने से रोकना चाहिए क्योंकि यह मौसम बच्चों को बीमारी की ओर धकेल देता है। उन्होंने कहा बच्चे जब भी बाहर खेलने जाए तो उन्हें पूरी आस्तीन के कपड़े पहना कर ही खेलने जाने दें। बच्चों को समझाएं कि जमा हुए पानी में न जाए इससे चर्म रोग का खतरा हो सकता है। बरसात के दिनों में इनडोर घर के अंदर खेल खेलने के लिए प्रेरित करें। मक्खी और मच्छर से बचने के लिए मच्छरदानी का प्रयोग करें। घर में स्वच्छ बातावरण रखें नियमित रूप से फ्लाइडल का दिन में दो बार पोछ लें। जब भी घर से बाहर निकलें छाता या रेनकोट साथ ले जाना न भूलें। विशेष रूप

से बहारी खाना खाने से बचें और बच्चों को भी रोके। बारिश में भीग गए हैं तो घर आते ही तुरंत गीले कपड़े बदलें, पूरे शरीर को धूप में डालें, इससे नमी के कारण उसमें पैदा होने वाले कोटापु मुर जाएंगे विस्तर में बदनू की नहीं आएगी। भीगे जुतेए चप्पल सेंडल आदि न पहने। ऐसे साधारण जुते, चप्पल या सेंडल ही पहनें जो जल्दी ही सूख जाए। जल्दी सूखने वाले कपड़ों का चयन करें। पानी की शुद्धता से समझौता न करें और हमेशा शुद्ध पानी का ही प्रयोग करें। यह भी बेहतर होगा के पानी को उबाल कर पीएं। अगर बच्चों में सर्दी, खांसी, जुकाम, उल्टी, दस्त, चर्म रोग, सिरदर्द, बुखार, जी मिचलाना, कब्ज या भूख न लगना जैसे कोई

भी लक्षण दिखाई तो तुरंत नजदीकी शासकीय स्वास्थ्य केंद्र में जा कर जांच अवश्य कराएं। मच्छर मक्खी जनित रोगों से बचाने के लिए यह करें

घर में और आसपास कूलर, एसी, गमलों और टायर आदि में पानी जमा न होने दें। पानी की टैंकियों को सही तरीके से ढककर रखें, और नियमित साफ साफ ई करें। छिड़की दरवाजों में जाली लगावाएं, मच्छर मक्खी के आने वाले रास्ते बंद रखें। एक मच्छर भी आपको मरीज बना सकता है। इसलिए मच्छर को मारने में देरी ना करें। उन्हीं के प्राणीमों को आंशिक या पूर्ण मकान क्षति हुई है इसका तत्काल आकलन करवाकर आर्थिक सहायता प्रदान करें। उन्हीं क्लेक्टर हरिस एस को जमीनी स्तर के सभी अधिकारी व कर्मचारियों को फिट्ठ में रहने

## नेशनल हाईवे की चौड़ाई को लेकर मंत्री गडकरी से सांसद साहू ने की मुलाकात

जोहार छत्तीसगढ़- महासमुंद।  
जिले के बसना विकासखण्ड के अंदर से गुजरने वाली पुरानी एनएच सड़क के चौड़ाईकरण को लेकर बसना नगरवासियों के मन में चिंता का माहौल बना हुआ है। बसना विकास योजना 2031 के तहत बसना नगर के अंदर से गुजरने वाली पुरानी नेशनल हाईवे की सड़क को 120 फीट चौड़ाई से बढ़ाकर 150 फीट चौड़ा करने का मामला सामने आया है।



बता दें कि पूर्व में बसना व सरायपाली जैसे नगरों में यातायात के दबाव को देखते हुए व नगर के अंदर अधिक चौड़ी सड़क के निर्माण में बाधा को समझते हुए एनएचएआई ने बसना व सरायपाली से बाईपास सड़क का निर्माण गत 5 वर्ष पूर्व ही कराया था। ऐसे में उक्त सड़क की चौड़ाई 200 फीट है व बसना नगर के अंदर की सड़क की चौड़ाई 120 फीट है। अब नए प्लान के अनुसार शहर के व्यापारियों के अनुसार जो दुकानें अभी रोड के मध्य से 60 फीट में

स्थित हैं और आगे उन्हें 15 फीट और तोड़ना पड़ेगा। इससे उन्हें भारी नुकसान तो उठाना ही पड़ेगा। प्राप्त जानकारी के अनुसार बसना विकास योजना 2031 में नया बाई पास रोड जिसकी चौड़ाई लगभग 200 फीट है और इसके होते हुए भी पुराने नेशनल हाईवे को मास्टर प्लान में 45 मीटर प्रस्तावित किया गया है।

वर्तमान में पुराने एनएच के मापदंड के अनुसार स्थल में लगभग 110 से 120 फीट तक ही खुला है। यदि नए मास्टर प्लान के अनुसार पुराने एनएच की चौड़ाई को 150 फीट रखा जाता है तो मार्ग के दोनों ओर लगभग 20-20 फीट पूर्व निर्मित भवनों व दुकानों को तोड़ना पड़ेगा। जबकि आरंग व महासमुंद में एनएच की चौड़ाई को मास्टर प्लान में 100 फीट रखा गया है। इसे लेकर स्थानीय व्यापारियों को कारोबारियों में तोड़ फोड़ किए जाने को लेकर आशंका बनी हुई है। इससे उनके कारोबार के साथ ही दुकानदारी भी प्रभावित होगी।

सांसद चुन्नीलाल साहू ने परिवहन मंत्री से की चर्चा

इस समस्या को देखते हुए नगर के व्यवसायियों ने महासमुंद सांसद चुन्नीलाल साहू से चर्चा की और इसके समाधान की मांग की। इसे संज्ञान लेते हुए सांसद चुन्नीलाल साहू ने केंद्रीय परिवहन मंत्री नितिन गडकरी से मुलाकात कर चर्चा की और सड़क की चौड़ाई को पूर्व के अनुसार 120 फीट ही रखने के लिए निवेदन किया। वहीं लोकनिर्माण विभाग के जिम्मेदार अधिकारी इस प्रकार की कोई भी जानकारी देने से बचते नजर आ रहे हैं।

## एक नजर

जिले में वजन त्यौहार के अवसर पर आंगनबाड़ी केन्द्रों में 0 से 6 वर्ष के बच्चों का लिया जा रहा वजन जोहार छत्तीसगढ़-कोरिया।



जिले में 1 अगस्त से वजन त्यौहार मनाया जा रहा है जो 13 अगस्त तक चलेगा। आंगनबाड़ी केन्द्रों में 0 से 6 वर्ष के बच्चों का वजन लिया जा रहा है और उनके ऊंचाई की माप की जा रही है। जनसामान्य को सुपोषण के प्रति जागरूक किया जा रहा है। कलेक्टर कुलदीप शर्मा ने सभी अभिभावकों से अपने 0 से 6 वर्ष तक के बच्चों का वजन कराने के लिए आग्रह किया है। उन्होंने कहा कि बच्चों के अच्छे विकास एवं स्वास्थ्य के लिए पौष्टिक आहार जरूरी है। सामुदायिक सहभागिता से सुपोषण के प्रति जागरूकता लाते हुए कार्य करने की जरूरत है। जिला कार्यक्रम अधिकारी महिला एवं बाल विकास ने बताया कि जिले में उत्साहपूर्वक वजन त्यौहार मनाया जा रहा है। आंगनबाड़ीयों में सभी बच्चों का वजन लिया जा रहा है एवं ऊंचाई माप किया जा रहा है। वजन त्यौहार के अंतर्गत 1 अगस्त से 9 अगस्त तक 965 आंगनबाड़ीयों में 36 हजार 700 से ज्यादा बालिकाओं के वजन लिए गए हैं। वजन त्यौहार के अंतर्गत कुपोषण के प्रति जनसमुदाय को जागरूक करने, प्रत्येक परिवार को उनके बच्चों की सही पोषण की स्थिति से अवगत कराने एवं कुपोषण की सही स्थिति आनलाईन साफ्टवेयर में जानकारी प्रविष्टि करार कर ग्राम पंचायतवार विकासखण्ड वार कुपोषण की आंकलन कराने के उद्देश्य से वजन त्यौहार आयोजित किए जाते हैं।

## टकराकर बाइक सवार बांगो बटालियन के जवान की मौत

कोरबा। मंगलवार को भुलसीडीह बेरियर के पास तेज रफ्तार बाइक एक कार से टकराई। इसमें बांगो बटालियन के एक जवान की मौत हो गई। हादसे में बाइक पर सवार दो युवकों को गंभीर चोटें आईं। घायलों को जख्म 112 की मदद से जिला अस्पताल पहुंचाया गया। परीक्षण कर चिकित्सक ने एक युवक को मृत घोषित कर दिया। मरने वाले की पहचान केशव नेताम से की गई है। वह 13 वीं बांगो बटालियन का जवान था। वर्तमान में केशव को तैनाती कोरबा पुलिस लाइन में थी। वह पूर्व गृहमंत्री नरकौराम कंवर के फलोर्गार्ड में चलता था। कोरबा जिले का मूल निवासी था। घायल युवक का नाम मनीष बंजारे बताया गया है। मनीष भी बांगो बटालियन का जवान है। कोरबा पुलिस लाइन में दोनों एक साथ रहकर ड्यूटी करते थे।

हादसे के संबंध में बताया जाता है कि दोनों जवान एक बाइक से रिसदी होकर कोरकोमा की ओर जा रहे थे। भुलसीडीह बेरियर के पास बाइक के सामने एक स्वीफ्ट कार चल रही थी। जवानों ने कार को ओवरटेक कर आगे निकलने का प्रयास किया। इस बीच स्तुलन विगड़ गया। जवानों की बाइक पीछे से कार से टकरा गई। दोनों उछलकर सड़क पर गिरे और दोनों को गंभीर चोटें आईं। परीक्षण कर चिकित्सक ने केशव को मृत घोषित कर दिया। जबकि मनीष का इलाज जारी है।

## ट्रेन से चपेट में आने से वृद्धा की मौत

कोरबा। उरगा थाना अंतर्गत कोथारी स्टेशन के पास रीवापार समीप सुबह के वक्त ट्रेन की चपेट में आने से एक वृद्ध महिला की मौत हो गई। सूचना मिलते ही ग्रामीणों की भीड़ एकत्रित हो गई। बाद में महिला का शिनाख्त रीवापार निवासी 80 वर्षीय टिकैतन बाई कंवर के रूप में हुई। स्टेशन मास्टर ने आरपीएफ व उरगा थाना पुलिस को घटना की सूचना दी। मौके पर पहुंची उरगा पुलिस ने पंचनामा कार्रवाई कर शव को पोस्टमार्टम के लिए भेज दिया।

## श्रमिक बस्तियों में मिल रहे टीबी के औसत 110 मरीज

कोरबा। जिले में टीबी मरीजों की संख्या बढ़ने लगी है। वर्ष 2022 में जनवरी से जुलाई 1041 मरीज चिन्हित किए जा चुके हैं। औसत प्रतिमाह 110 मरीज चिन्हित हो रहे हैं। कोरोना काल में स्वास्थ्य विभाग का ध्यान केवल कोविड मरीजों पर केंद्रित रहा। इस दौरान टीबी उन्मूलन के लिए किए जाने वाले प्रचार-प्रसार बंद रही। इसका असर टीबी शय रोग के लक्षण वाले मरीजों पर पड़ा। समय पर उचित इलाज नहीं मिल सका और अब लगातार मरीज सामने आ रहे हैं।

## वितरण केंद्र बेरला, भिंभौरी एवं सरदा के निरीक्षण में पहुंचे मुख्य अभियंता

जोहार छत्तीसगढ़- बेमेतरा।

छत्तीसगढ़ स्टेट पावर डिस्ट्रीब्यूशन कंपनी लिमिटेड दुर्ग क्षेत्र के मुख्य अभियंता एम जामुलकर दुर्ग क्षेत्र के अंतर्गत बेमेतरा जिले के नवागढ़, बेमेतरा ग्रामीण, रांका, मारो, नांदघाट तथा वितरण केंद्र बेरला, भिंभौरी एवं सरदा के कार्यों के निरीक्षण में पहुंचे। उन्होंने वितरण केंद्रों में पहुंचकर वहां के कार्यों का जायजा लिया। उन्होंने बेमेतरा प्रवास के दौरान कलेक्टर जितेंद्र कुमार शुक्ला से सीजन्य मुलाकात की। जामुलकर ने अधिकारियों से कार्यों की विस्तृत जानकारी लेते हुए अंचल में निर्बाध विद्युत आपूर्ति बनाये रखने के कड़े निर्देश दिये। उन्होंने बताया कि ग्रामीणों एवं जनप्रतिनिधियों की शिकायत पर भिंभौरी वितरण केंद्र के कनिष्ठ यंत्री नवीन कुमार वर्मा का स्थानांतरण कर दिया गया है।



उनके स्थान पर कनिष्ठ यंत्री चंद्र कुमार बघेल को पदस्थ किया गया है। जामुलकर विगत एक सप्ताह से बेमेतरा जिले के विद्युत समस्याओं को निराकरण करने के लिए लगातार जिले का दौरा कर कार्यों का निरीक्षण कर रहे हैं जिससे अंचल के किसानों को अवर्षा के कारण हो रही विद्युतीय समस्याओं का समाधान किया जा सके। जामुलकर ने बताया कि क्षेत्र में अवर्षा के कारण कृषि पंप पर अत्याधिक लोड आ जाने के कारण बिजली व्यवधान एवं लो वोल्टेज

## रतनपुर में मोहर्रम की दसवीं तारीख को निकाली गई ताजिया

जोहार छत्तीसगढ़- रतनपुर।

मोहर्रम की दसवीं तारीख को रतनपुर मुस्लिम समुदाय के द्वारा ताजिया निकाला गया ताजिया करैहापारा रतनपुर से निकलकर शहर का गस्त करते हुए बड़ी बाजार नूतन चौक पहुंचा जहां पर जियारत के लिए रखा गया था ताजिया की जियारत दर्शन करने लोगों का हुजूम उमड़ पड़ा। मान्यता है कि इनके दर्शन लाभ से जो भी बीमारियां होती हैं वह दूर हो जाती हैं और लोगों की किस्मत सवर जाती है कर्बला के मैदान में शहीद होने वाले इमाम हसन और हुसैन की याद में ताजिया नुमा मकबरा बनाया जाता है लोग इनकी जियारत कर अपने इमाम हसन, हुसैन की याद को ताजा करते हैं माहे मोहर्रम मुस्लिम समुदाय के लिए नया साल होता है इसकी 1 तारीख से लेकर दसवीं तारीख तक तकरीर होती है जिसमें



कर्बला का जिक्र किया जाता है 10 रोज तक मुस्लिम समुदाय द्वारा आम लंगर, कुरान खानी, फाथिया, सवारिया, ताजिया इत्यादि प्रोग्राम कर अपने इमाम हुसैन की शहादत को याद करते हैं वक के साथ मोहर्रम में निकलने वाले ताजिया में कमी आई है पहले हर मोहल्ले से ताजिया निकल कर बाजार आती थी लेकिन अब यह विलुप्ती की कगार पर है, जो लोग बीमार और परेशान होते हैं वे लोग मन्नत भी रखते हैं मन्नत से बनवाया गया

ताजिया को मानता वाला ताजिया भी कहा जाता है जिससे छोटे रूप में बनाया जाता है। वैसे रतनपुर की ताजिया का खासियत ही अलग है सलाई की लकड़ी और नक्काशीदार कागज से बनाया हुआ यह ताजिया आकर्षण का केंद्र होता है इतना खूबसूरत ताजिया और कहीं पर देखने को नहीं मिलता रतनपुर का ताजिया दूर-दूर तक मशहूर है जिसे देखने लोग बहुत दूर-दूर से आते हैं और इनकी दर्शन कर अपनी मनोकामना पूर्ण करते हैं।

## कांग्रेस की गौरव यात्रा संसदीय सचिव की अगुवाई में बेमचा से हुई शुरू

जोहार छत्तीसगढ़- महासमुंद।

आजादी के 75वीं वर्षगांठ हीरक महोत्सव पर मंगलवार से संसदीय सचिव व विधायक विनोद सेवनलाल चंद्राकर की अगुवाई में ग्राम बेमचा से विधानसभा स्तरीय गौरव यात्रा का आगाज हुआ।



मंगलवार को ग्राम पंचायत बेमचा से गौरव यात्रा की शुरुआत हुई। संसदीय सचिव व विधायक चंद्राकर ने मां खल्वरी मंदिर में पूजा-अर्चना कर यात्रा की

शुरुआत की। बेमचा में पदयात्रा के बाद काफ़ी ला परसदा व, कोटकेरा, बनसिवनी, जुनाडीह, सोरिद, चोरभट्टी, गौरखेड़ा, उमरदा, मुड़मार होते पतेरापाली में

समाप्त हुई। इस दौरान संसदीय सचिव चंद्राकर ने कहा कि देश को आजाद करवाने और तिरंगा बनाने में कांग्रेस का बहुत बड़ा उमरदा, मुड़मार होते पतेरापाली में

वर्ष पूरे होने पर कांग्रेस कार्यक्रम आयोजित कर रही है। 14 अगस्त तक गौरव पदयात्रा निकाली जाएगी। गौरव यात्रा में प्रमुख रूप से जिला कांग्रेस कमेटी की

अध्यक्ष रश्मि चंद्राकर, जनपद अध्यक्ष यतेंद्र साहू, कृषि उपज मंडी अध्यक्ष हीरा बंजारे, नगरपालिका अध्यक्ष राशि महिलांग, बीज अनुसंधान समिति छा के संचालक दाउलाल चंद्राकर, ब्लॉक अध्यक्ष डेलू निषाद, खिलावन बघेल, खिलावन साहू, राजेंद्र चंद्राकर, सरपंच संघ के अध्यक्ष वीरेंद्र चंद्राकर, जिला पंचायत सदस्य अमर चंद्राकर, जिला कांग्रेस कमेटी के महामंत्री संजय शर्मा, अरूण चंद्राकर, सेवनलाल चंद्राकर, कुणाल चंद्राकर, विजय साव, जनपद सदस्य प्रतिनिधि सचिन गायकवाड़, लोकेश चंद्राकर, सुनील चंद्राकर, राजू साहू, देवेन्द्र चंद्राकर, आवेज खान, ममता चंद्राकर, लता कैलाश चंद्राकर, नीतेंद्र बेनर्जा, हेमंत चंद्राकर, रेखराज पटेल सहित

बड़ी संख्या में कांग्रेसजन मौजूद रहे। 12 को झालखमहरिया से होगी गौरव यात्रा की शुरुआत आजादी के 75वीं वर्षगांठ हीरक महोत्सव पर आयोजित गौरव यात्रा के तहत 12 अगस्त को ग्राम पंचायत झालखमहरिया से पदयात्रा की शुरुआत होगी। गौरव यात्रा के विधानसभा प्रभारी विनोद सेवनलाल चंद्राकर ने जानकारी देते हुए बताया कि 12 अगस्त को सुबह 11 बजे ग्राम पंचायत झालखमहरिया से गौरव यात्रा निकलेगी। जो सिरगिड़ीए कोसरीए, खट्टीए लभराकलाए परसदा खए केशवा से होते वीरियाझर में समाप्त होगी।

## सैकड़ों ग्रामीण एवं शहरी पदाधिकारियों के साथ मनाया गया स्थापना दिवस

जोहार छत्तीसगढ़- कोरिया।

हिंदू सेना स्थापना दिवस को आज छत्तीसगढ़ के कोरिया जिले के चिरमिरी बड़ा बाजार में पूरी धूमधाम के साथ मनाया गया इस हिंदू सेना स्थापना दिवस एवं राष्ट्रीय अध्यक्ष विष्णु गुप्ता के जन्म दिवस के अवसर पर मनेंद्रगढ़ विधानसभा के पूर्व विधायक एवं भाजपा किसान मोर्चा प्रदेश अध्यक्ष श्याम विहारी जायसवाल के साथ जनपद पंचायत अध्यक्ष खड्गवा सोनमती उर् एवं नगर पालिक निगम चिरमिरी के नेता प्रतिपक्ष संतोष कुमार सिंह मौजूद रहे। आपको बता दें कि हिंदू सेना जो कि सनातन धर्म और हिंदुत्व के कार्य को लेकर समय-समय पर अपने सामाजिक और धार्मिक दायित्वों का निर्वहन करते हुए सनातन धर्म को आगे बढ़ाने का कार्य करती



जिसका 9 वा स्थापना दिवस आज हिंदू सेना कोरिया जिला के सभी पदाधिकारियों एवं महिला विंग को प्रदेश महामंत्री भारती सिंह के साथ सैकड़ों पदाधिकारियों के बीच पूरे धूमधाम के साथ प्रभु श्री राम जी के छायाचित्र के सामने दीप प्रज्वलित कर और मुख्य अतिथियों का भगवा गमछे एवं स्वागत करते हुए कार्यक्रम की शुरुआत की गई इसी क्रम में स्थापना दिवस पर पत्रकारों का भी सम्मानित किया गया वहीं हिंदू सेना के पदाधिकारियों ने अपने उद्घोषण में सनातन धर्म की

पौराणिक बातों से लेकर हिंदुत्व के और हिंदुत्व विचारधारा की बातों को आए हुए समस्त पदाधिकारियों एवं कार्यकर्ताओं के बीच में जानकारी दी साथ ही हिंदुत्व को अलख को जलाने के लिए कई हिंदू सेना के कार्यकर्ताओं को पदाधिकारी के रूप में नियुक्ति दिया गया और महिला विंग की महिलाओं को भी पद का दायित्व सौंपा गया इसके साथ पूरे हर्षोल्लास के साथ हिंदू सेना स्थापना दिवस एवं राष्ट्रीय अध्यक्ष श्री विष्णु गुप्ता का जन्मदिन मनाया गया।

## बिना तालाब गहरीकरण के 12 लाख स्वाह

विकास के नाम पर सरायपाली क्षेत्र में सरकारी धनराशि में आपसी बंदरबांट

जोहार छत्तीसगढ़- महासमुंद।

जिले के सरायपाली क्षेत्र में पंचायत विकास के नाम पर शासन द्वारा स्वीकृत राशि पंचायत कर्मचारियों द्वारा किस तरह बंदरबांट की जाती है, इसका ताजा उदाहरण ग्राम चारभाठा में सामने आया है।

जहां पहाड़ी के नीचे तालाब गहरीकरण के नाम पर 14 लाख राशि स्वीकृत हुई थी, जिसमें से लगभग 12 लाख रुपए कागज में कार्य दर्शाकर फर्जी रूप से राशि आहरित की गई है। ग्रामीणों के मुताबिक इसकी शिकायत पर जांच में जनपद की टीम भी गांव पहुंची थी। शिकायत सही पाए



जाने के बावजूद अभी तक कोई कार्रवाई नहीं की गई है। जानकारी के अनुसार ग्राम पंचायत चारभाठा को त्रिकुटी मुड़ा नया तालाब गहरीकरण कार्य के लिए 14 लाख रुपए 3 वर्ष पूर्व 2019 में स्वीकृत हुआ था, जिसमें 15 नवंबर 2021 तक कागज में कार्य दर्शाकर 1902 ग्रामीणों के नाम पर 11112 दिन का कार्य बताकर फर्जी तरीके से

मस्टररोल भरकर 11 लाख 84 हजार 150 रुप आहरण किया गया है। ग्रामीणों ने रोजगार सहायक, सरपंच, तकनीक पर फंडोसल भरत रानि आहरण का आरोप लगाते ह जनपद पंचायत में शिकायत की थी। राजा में जनपद से 2 अधिकारी को पहुंचे स्थान पर तालाब बहाकरण करवाने का काम कर राशि आहरित की गई थी

उसका मौका निरीक्षण लिंग होने क स्थान पर जाकर कार्य हुआ ही नहीं है और गांव के कोई मजदूर कार्य के लिए कभी गए ही नहीं है। निरीक्षण के बाद ग्रामीणों की उपस्थिति में पंचनामा तैयार किया गया। जिसमें उनके द्वारा दोनों पक्षों की बातों को सुनने व मौका निरीक्षण के आधार पर पाया कि रोजगार सहायक, सरपंच व

तकनीकी सहायक की मिलीभगत से लाखों रुपए गबन किया गया है और मजदूरों का फर्जी मस्टररोल भरा गया है। ग्रामीण कैलाश सिंह, सुनील पटेल, सुर्यमणि साहू आदि ने बताया कि जिस स्थान पर तालाब गहरीकरण कार्य स्वीकृत हुआ था वह त्रिकुटी मुड़ा के नाम से जाना जाता है। वह पहाड़ी से लगा हुआ स्थान है, जहां सिर्फ कागज में कार्य दर्शाया गया है। वहां मौके पर एक मेड़ तक नहीं है। फर्जी मस्टररोल भरकर पकड़े जाने के डर व अधिकारियों को दिखाने अन्य स्थान की मिट्टी को ट्रैक्टर में लाकर मेड़ का रूप दिया जा रहा था जिसका ग्रामीणों द्वारा विरोध करने पर कार्य को रोक दिया गया। अगर इस मामले में प्रशासनिक अधिकारी गंभीरता नहीं दिखाते हैं तो ग्रामीणों ने एसडीएम कार्यालय का घेराव करने की भी बात कही है।

# बेलसोंडा के गौठान में भूख से 4 गायों की मौत, भूपेश सरकार की योजना पर उठे सवाल

## चारों के लिए की जा चुकी राशि आहरित

जोहार छत्तीसगढ़-महासमुंद।

राज्य में पूर्ववर्ती भाजपा शासनकाल के दौरान गौशालाओं में गायों की मौत पर जिस तरह पूरे प्रदेश में बवाल मचा। अब उसी तर्ज पर भूपेश सरकार की गौठान योजना भी दम तोड़ती नजर आ रही है।

जिला मुख्यालय से मात्र 7 किलोमीटर की दूरी पर स्थित ग्राम पंचायत बेलसोंडा में कुप्रबंधन का खामियाजा निर्दोष



गायों को भुगतना पड़ रहा है, यहां पर 4 गायों के चारे के अभाव में भूख से मर जाने की घटना की खबर है। ग्राम बेलसोंडा निवासी सुरेश कुमार चंद्राकर बताते हैं कि पंचायत द्वारा गौठान में मवेशियों के चारा प्रबंधन के नाम पर पिछले महीने में ही राशि आहरित की जा चुकी है और गायों को भूखा रहना पड़ रहा है। गौठान में जहां रात में गायों को रखा जाता है वहां



और पूरे गौठान क्षेत्र में घुटनों के ऊपर तक पानी भर जाने से गायों के बैठने तक की जगह नहीं है। यहां पर चरवाहे के लिए नियत स्थान पर पानी भर जाने से चरवाहे को होने वाली समस्या को समझा जा सकता है। सुनील कुमार चंद्राकर ने कहा कि पंचायत के

सरपंच को गायों के मरने की सूचना देने के बाद भी वह 10 बजे तक नहीं पहुंची। सुरेश कुमार चंद्राकर ने गायों की मौत के मामले में जांच की मांग करते हुए कहा है कि जो भी इसके लिए जिम्मेदार उसके ऊपर सख्त कार्रवाई होनी चाहिए।

## एक नजर

### छत्तीसगढ़ प्रदेश प्रभारी चंदन यादव ने महामाया मंदिर दर्शन की

जोहार छत्तीसगढ़-रतनपुर।



छत्तीसगढ़ प्रदेश में चल रहे पद यात्रा में दोनसागर से चंपोरा के यात्रा के दौरान के पूर्व छत्तीसगढ़ प्रभारी चंदन यादव ने महामाया मंदिर दर्शन कर प्रदेश की खुशहाली की कामना करते हुए पद यात्रा के लिए रवाना हुए जिसमें अकलतरा पूर्व विधायक एवं वर्तमान विलासपुर जिला प्रभारी चुनी लाल साहू, जिला कांग्रेस कमेटी के अध्यक्ष विजय केशरवानी भी दर्शन किये। एवं ब्लॉक कांग्रेस कमेटी रतनपुर के ब्लॉक अध्यक्ष रमेश सुर्या के नेतृत्व में महामाया चौक में स्वागत किया गया जिसमें उपाध्यक्ष इलियाश कुरैशी, महामंत्री जमुना माधुर, मोहर खान, इसहाक बेग मुन्ना, दामोदर सिंह छत्रिय, प्रवक्ता मिर्जा दिलशाद बेग, राजा रावत, रवि रावत, निरंजन ठाकुर, रामसरण कौसिक, शैल जायसवाल, यमुना बैसवाड़े, सुकृति सुर्या, भूपेंद्र कौसिक सहित सैकड़ों कांग्रेसी मौजूद रहे।

### जिले में अब तक 845 मि.मी. औसत वर्षा दर्ज

धमतरी । जिले में एक जून से अब तक 845.9 मिलीमीटर औसत वर्षा दर्ज की गई है। भू अभिलेख शाखा से मिली जानकारी के मुताबिक जहां सबसे अधिक नगरी तहसील में 987.6 मिलीमीटर औसत वर्षा दर्ज की गई है, वहीं कुरुद तहसील में सबसे कम 640.2 मिलीमीटर औसत वर्षा हुई है। इसी तरह धमतरी तहसील में 980.6 मिलीमीटर, कुकरेल में 967.2 मिलीमीटर, मंगरलोट में 829.8 मिलीमीटर और भखारा तहसील में 670 मिलीमीटर औसत वर्षा दर्ज की गई है। जिले में आज की औसत वर्षा 70.3 मिलीमीटर दर्ज की गई है। आज सबसे अधिक भखारा तहसील में 106 मिलीमीटर औसत वर्षा हुई, वहीं सबसे कम कुकरेल तहसील में 46.2 मिलीमीटर औसत वर्षा दर्ज की गई है। इसी तरह धमतरी तहसील में 89.6 मिलीमीटर, कुरुद में 66 मिलीमीटर, मंगरलोट में 64.4 मिलीमीटर और नगरी तहसील में आज 49.4 मिलीमीटर औसत वर्षा दर्ज की गई है।

### आरोपियों को पीसीसी अध्यक्ष द्वारा छुड़ाने का प्रयास भ्रष्टाचार के समर्थन को दर्शाता है - केदार कश्यप

जगदलपुर । जिले के थाना कोतवाली पुलिस ने भ्रष्टाचार के मामले में पूर्व वीईओ संदीप श्रीवास्तव एवं अवधेश पांडे की गिरफ्तारी मामले में प्रदेश कांग्रेस अध्यक्ष मोहन मरकाम के हस्तक्षेप की भाजपा के पूर्व मंत्री व प्रदेश प्रवक्ता केदार कश्यप ने निंदा की है। श्री कश्यप ने कहा कि भ्रष्टाचार के आरोपियों के लिए पीसीसी अध्यक्ष का थाने पहुंचकर छुड़ाने के लिए दबाव डालना यह दर्शाता है कि इनके भ्रष्टाचार को पीसीसी अध्यक्ष का समर्थन है। दोनों आरोपियों में से एक विधायक मरकाम के प्रतिनिधि का भारी भी है।

## कलेक्टर ने किया बेरला में सभा स्थल एवं हेलीपैड का मुआयना

जोहार छत्तीसगढ़-बेमेतरा।



मुख्यमंत्री भूपेश बघेल के 12 अगस्त 2022 को प्रस्तावित बेरला प्रवास को लेकर कलेक्टर जितेंद्र कुमार शुक्ला एवं पुलिस अधीक्षक धर्मेन्द्र सिंह ने बुधवार को बेरला में सभा स्थल एवं हेलीपैड का मौका मुआयना किया। एस पी ने सुरक्षा व्यवस्था की जानकारी ली। कलेक्टर ने आमसभा स्थल में आमजनों के लिए बैठक व्यवस्था, पेयजल, छाया के लिए वाटर झरू पंडाल, बैरिकेट्स, मंच, पार्किंग, सुरक्षा व्यवस्था के संबंध में अधिकारियों से जानकारी ली और आवश्यक निर्देश दिए। इस अवसर विधायक बेमेतरा आशीष कुमार छाबड़ा, मुख्य कार्यपालन अधिकारी जिला पंचायत बेमेतरा लीना गण्डावी, अपर कलेक्टर डॉ. अनिल बाजपेयी, अनुविभागीय अधिकारी राजस्व बेरला संदीप ठाकुर, डिप्टी कलेक्टर विश्वास राव म्हेस्कर, एसडीओपी बेरला तेजराज पटेल, कार्यपालन अभियंता छग राज्य विद्युत वितरण कम्पनी साजा दिलीप कुमार रात्रे, तहसीलदार बेमेतरा मनोज कुमार गुप्ता, अतिरिक्त सीईओ आलोक कुमार सातपुते सहित अन्य अधिकारी उपस्थित थे।

## छ.ग. स्वायत्तशासी कर्मचारी महासंघ की बैठक में संगठन की मजबूती पर हुई चर्चा

जोहार छत्तीसगढ़-महासमुंद।

छत्तीसगढ़ स्वायत्तशासी कर्मचारी संघ की बैठक में नगर पालिका परिषद कर्मचारी हुये शामिल। कर्मचारियों ने बैठक में मांगों को शासन को अवगत कराने 12 बिंदुओं के एक पत्र संगठन के पदाधिकारियों को सौंपा है। छत्तीसगढ़ स्वायत्तशासी कर्मचारी महासंघ के दुरा में आयोजित बैठक में महासमुंद जिले की ओर से प्रतिनिधित्व करते हुए संघ के जिला अध्यक्ष सुरेश तिवारी, उपाध्यक्ष जय किशन सोनी, प्रवक्ता ललित साहू, कोषाध्यक्ष गुमान सिंह ध्रुव, कृष्ण कुमार वैष्णव, शुभम सोना और जितेंद्र महती शामिल हुए। बैठक में संगठन की मजबूती और सदस्यता



अभियान के रूप में चलाने का निर्णय लिया गया। सातवें वेतनमान के 27 माह का एरियस सहित विभिन्न मांगों को लेकर एक पत्र सौंपा है इसके अलावा संघ के प्रतिनिधियों ने नगर निगम एर पालिका तथा नगर पंचायत को शासकीय कर्मचारी घोषित किए जाने की मांग रखी इसके अलावा कोषालय के माध्यम से इन कर्मचारियों को ई पेमेंट के जरिए वेतन भुगतान की मांग रखी है।

संघ के प्रतिनिधियों ने छठवें वेतनमान का एरियस, समय वेतनमान कर्मचारियों की अनुकंपा नियुक्ति एवं सेवा निर्मित कर्मचारियों की लंबित पेंशन में सीनियरिटी के आधार पर भुगतान व नियुक्ति दी जाए। पदाधिकारियों ने कहा की समय पर वेतन का भुगतान नहीं मिल पाता जबकि शासन के आदेशानुसार 7 तारीख तक वेतन का भुगतान किया जाना चाहिए। वहीं समय पर वेतन न मिलने से मोबाइल रिचार्ज नहीं हो पाता और इन दिनों सभी प्रक्रिया ऑनलाइन हो रही है इसलिए मोबाइल भत्ता भी दिए जाने की मांग रखी है। इसके अलावा बैठक में छत्तीसगढ़ अधिकारी कर्मचारी फेडरेशन द्वारा 22 अगस्त से अनिश्चितकालीन हड़ताल को सशर्त समर्थन देने पर चर्चा की।

## आमजनों को नेशनल लोक अदालत एवं विधिक सेवा की दी गई जानकारी

जोहार छत्तीसगढ़-बेमेतरा।

अध्यक्ष जिला एवं सत्र न्यायाधीश जयदीप विजय निमोणकर के निर्देशन में प्राधिकरण के पैरालीगल वॉलंटियर्स कृ. प्राची तिवारी, सुश्री सोनिया सिंह, श्रीमती नेमेश्वरी सेन, नागेश सिन्हा द्वारा ग्राम कारेसरा चौक, बेजी, लोलेसरा, ओटेबंद, कंतेली, सिंधोरी, रायपुर रोड बेमेतरा, घड़ी चौक बेमेतरा, गस्ती चौक बेमेतरा, मोहभद्रा रोड बेमेतरा में 13 अगस्त को आयोजित होने वाली नेशनल लोक अदालत के



बारे में जानकारी देते हुये लोगों को बताया कि यदि उनके या उनके किसी मित्र, परिजन का कोई राजीनामा योग्य मामला लंबित हो तो संबंधित न्यायालय या संस्था में संपर्क कर ऐसे मामलों को उभयपक्ष की सहमति से राजीनामा के आधार पर निराकृत करा सकते हैं, उन्हें बताया गया कि लोक अदालत में निराकृत मामलों के निर्णय अंतिम होते हैं, उसकी कोई अपील नहीं होती है, न्याय शुल्क यदि लगा हो तो वापस हो जाते हैं ऐसे मामलों में उभयपक्ष के मध्य सद्भाव व प्रेम बना रहता है। साथ ही महिलाओं के संबंध में

महत्वपूर्ण कानूनी अधिकार, बाल विवाह प्रतिषेध अधिनियम के प्रावधान, वाहन चालान संबंधी महत्वपूर्ण कानून, नालसा की दस योजनाएँ, गैरलू हिंसा से पीड़ित महिलाओं के लिये संचालित हमर आंगना योजना, लोक अदालतों की प्रक्रिया एवं उसके लाभ निःशुल्क विधिक सलाह एवं सहायता हेतु प्राधिकरण का टोल फ्री नंबर 15100, वरिष्ठ नागरिकों की सहायता एवं सहयोग हेतु समाज कल्याण विभाग द्वारा संचालित नेशनल हेल्पलाइन सेंटर का टोल फ्री नंबर 14567 के संबंध में जानकारी दी गई।

## आवश्यकता है

क्र.सं.	विवरण	पद
1.	समाचार रिपोर्टर	3
2.	कम्प्यूटर ऑपरेटर	1
3.	ऑफिस कार्य के लिए	3

## वेतन योग्यतानुसार

इच्छुक युवक/युवति अपना बायोडाटा के साथ संपर्क करें।  
**दैनिक जोहार छत्तीसगढ़**  
कार्यालय धरमजयगढ़  
मो, 9479177711, 7489419194, 7879121221

## स्वतंत्रता सप्ताह के दौरान हर घर तिरंगा कार्यक्रम को सफल बनाने कलेक्टर ने की जिलेवासियों से अपील

जोहार छत्तीसगढ़-बेमेतरा।

स्वतंत्रता सप्ताह 11 से 17 अगस्त 2022 के दौरान हर घर तिरंगा कार्यक्रम का आयोजन किया जाना है। कलेक्टर जितेंद्र कुमार शुक्ला ने जिलेवासियों से अपने अपने घरों में तिरंगा झंडा लगाकर इस कार्यक्रम को सफल बनाने की अपील की है।

13 से 15 अगस्त 2022 को समस्त शासकीय कार्यालयों, सार्वजनिक उपक्रमों, सामाजिक संगठनों एवं सर्वसाधारण जन के निवास स्थानों पर राष्ट्रीय ध्वज तिरंगे का ध्वजारोहण किया जायेगा। शासकीय विभाग छत्तीसगढ़ खादी एवं ग्रामोद्योग तथा हाथकरघा संघ से तिरंगा क्रय किया जा सकता है। कार्पोरेट और



निजी संगठनों के सीएसआर मद से योगदान लेकर इस कार्यक्रम का सफल क्रियान्वयन किया जा सकता है। जिलों के स्थानीय स्व सहायता समूहों के स्थानीय दर्जियों के माध्यम से तिरंगा निर्माण करने से योजना के अवसर प्रदान होंगे। पैम्पलेट, बैनर एवं संचार माध्यमों से इस कार्यक्रम को सफल बनाने का प्रयास किया जाना है। जिलों में झंडे के वितरण बिक्री केन्द्र के रूप में उचित मूल्य की दुकान को स्थापित करना है। गृह मंत्रालय, भारत सरकार द्वारा राष्ट्रीय ध्वज

आंशिक संशोधन करते हुए खादी के अतिरिक्त संहिता 1971 में हाथ कता हुआ, हाथ से बुना हुआ या मशीन द्वारा निर्मित सूती, पॉलियेस्टर ऊन रेशम से बने हुए ध्वज का भी उपयोग किया जा सकता है। ध्वज के आकार के बंधन को भी संशोधित किया गया है तथा अब किसी भी आकार का ध्वज निर्माण किया जा सकता है। केवल यह सुनिश्चित करना होगा कि लंबाई और ऊंचाई का अनुपात 3/ 2 रखा जाए। ग्राम पंचायतों द्वारा बड़े पैमाने पर समूह में खरीद को प्रोत्साहित किया जाना सुनिश्चित किया जाना है तथा जिले में पंचायत विभाग नोडल विभाग के रूप में कार्य करेगा। इस संबंध में भारत सरकार के गृह मंत्रालय द्वारा नए निर्देश जारी किए गए हैं। जिसमें कहा गया है कि जहां झंडे का प्रदर्शन खुले में किया जाता है या जनता के किसी व्यक्ति द्वारा घर पर प्रदर्शन किया जाता है वहां उसे दिन एवं रात में फहराया जा सकता है।

## विद्यालय की यह सोच विद्यार्थियों में देश भक्ति की भावना को मजबूती प्रदान करेगा-आर पी आदित्य

जोहार छत्तीसगढ़-धरमजयगढ़।

मां भारती की प्रतिमा विद्यालय प्रांगण में जिस भव्यता के साथ स्थापित किया गया है निश्चित रूप से इससे विद्यार्थियों, शिक्षकों और अन्य लोगों में भी देश प्रेम की भावना को मजबूती मिलेगी।

यह उदगार शासकीय उच्चतर माध्यमिक विद्यालय कटाईपाली सी में आयोजित मां भारती की प्रतिमा अनावरण एवं सम्मान सह विदाई समारोह के मुख्य अतिथि की आसदी से जिला शिक्षा अधिकारी आरपी आदित्य ने



कहा। आगे उन्होंने कहा की आपने अपने दायित्वों का भली भांति निर्वहन करना, एक दूसरे के प्रति सहयोगात्मक भाव रखना, देश की संपत्ति की रक्षा करना, देश को आगे बढ़ाने के लिए काम करना भी देश भक्ति है। इस लिए हमें जो भी काम दिया जाता है उसे अच्छी

तरह से करना चाहिए। आगे उन्होंने पूर्व जिला मिशन समन्वयक रमेश कुमार देवांगन के कर्मठता को रेखांकित करते हुए कहा कि सेवाविभूति के दिन भी रात तक कार्यालय में बैठ कर काम करते रहे यह सोच देवांगन के काम के प्रति समर्पण को इंगित

करता है। रमेश कुमार देवांगन पूर्व जिला मिशन समन्वयक ने समरोह को संबोधित करते हुए कहा कि यह विद्यालय अपने आप में एक अनुभूत विद्यालय है इस विद्यालय में भारत माता की भव्य प्रतिमा की स्थापना करना और बच्चों के अंदर की लगनशीलता इस बात

को चरितार्थ करता है। इस अवसर पर विकास खण्ड शिक्षा अधिकारी धरमजयगढ़ एसआर सिदार भी समारोह को संबोधित करते हुए विद्यालय की तुलना प्राइवेट स्कूल से की। आचार्य कर्मवीर शास्त्री द्वारा वैदिक मंत्रोच्चार के साथ पूजन कर भारत माता प्रतिमा का जिला शिक्षा अधिकारी आरपी आदित्य एवं आरके देवांगन के कर कमलों से अनावरण कराया गया। विद्यालय के बच्चे भारत माता की जय के गगन भेदी नारे लगाते रहे। संस्था के प्रभारी प्राचार्य राजीव गुप्ता ने कार्यक्रम का सफल संचालन करते हुए सभी आंगतुक अर्थियों एवम गणमान्य जनों का आभार प्रकट किया। इस अवसर पर शालेय समिति के पदाधिकारी गण अन्य विद्यालयों के प्राचार्य, व्याख्याता, प्रधान पाठक एवं शिक्षक साथी उपस्थित थे।